

«ИДИ ҒАЛАБА - НИШОНА АЗ РЎЗГОРИ ПУРФОҶИАИ БАШАРИЯТ»

Ношир: Ҳайати тадорукот Санаи интишор: 8 Май, 2025 - 19:14
[1]

Дар Кумитаи забон ва истилоҳоти назди Ҳукумати Ҷумҳурии Тоҷикистон бахшида ба 80-солагии Рӯзи Ғалаба дар Ҷанги дуҷонибаи Ҷаҳон мизи мудаввар баргузор гардид. Зимни ифтитоҳи чорабинӣ доктори илми филология, Раиси Кумита Саҳидод Раҳматуллозода бо эҳтиром ба қадри он аз саҳми бузурги иштирокчиёни Ҷанги дуҷонибаи Ҷаҳон ёдовар шуда, иброз намуд, ки насли шӯҷои мардуми тоҷик дар он замони вазнин барои ҳимояи Ватан ва ҳифзи шарафи миллӣ ба муқовимати беамон бархостанд ва осоишу суботи имрӯз низ самари ҷоннисорӣ онҳо мебошад. Дар ҳамоиш доктори илми таърих, профессори Академияи идоракунӣ давлатӣ назди Президенти Ҷумҳурии Тоҷикистон Баҳриддин Ализода изҳор дошт, ки пойдеории сулҳу оромӣ ва истиқлолу яқпорчагии Ватан арзишҳои ҳастанд, ки бо нархи гарон ба даст омадаанд ва ҳифзу нигоҳдории онҳо рисолати ҳар як шаҳрванди бедордил мебошад. Мудири шуъбаи забони Институти забон ва адабиёти ба ном Рудакии АМИТ Муҳаммадҷонзода Олимҷон зимни баромади хеш таъкид намуд, ки таҷлили ҳамасолаи Рӯзи Ғалаба ба аҳли башар бори дигар собит месозад, ки мустаҳкам намудани дӯстиву ҳамкорӣ ва робитаҳои неку созандаи халқу давлатҳои гуногун омили асосии таъмин намудани сулҳу суботи сайёра, рушди давлату халқҳои ҷаҳон ва рӯзгори оромӣ осудаи мардуми олам буда, инсоният танҳо бо саъю талоши муштарак метавонад бар зидди ҳама гуна нерӯҳои бадҳоқ истодагарӣ намояд. Иштирокдорон дар идомаи суҳбат аз таърихи ин ҷанги хонумонсуз ёдовар шуда, иброз дошт, ки дар амалиёти ҷанг, ки қариб чор сол давом кард ва бузургтарин задхурди мусаллаҳона дар таърихи башарият гардид. Ҳамзамон сармутахассиси шуъбаи ҳуқуқ, кадрҳо ва корҳои махсуси Кумитаи забон ва истилоҳот Мирзошариф Мирзозода дар мавзӯи «Корнамои фарзандони тоҷик дар муҳорибаҳои аввали Ҷанги дуҷонибаи Ҷаҳон» маъруза намуд.

Баҳодиҳии муҳтаво:
Баҳои миёна: 5 (2 овоз)

Категория:

- [Ахбори рӯз](#) [2]

[3]

•

[4]

•

[5]

•

[6]

•

[7]

•

[8]

•

Манбаъ: <https://kumitaizabon.tj/tg/content/idi-galaba-nishona-az-ruzgori-purfochiai-bashariyat?mini=2026-03&page=1>

Пайвандҳо

[1] <https://kumitaizabon.tj/sites/default/files/field/image/IMG-20250508-WA0036.jpg> [2] <https://kumitaizabon.tj/tg/category/%D0%B0%D1%85%D0%B1%D0%BE%D1%80%D0%B8-%D1%80%D3%AF%D0%B7> [3] <https://kumitaizabon.tj/sites/default/files/gallery/IMG-20250508-WA0032.jpg> [4] <https://kumitaizabon.tj/sites/default/files/gallery/IMG-20250508-WA0035.jpg> [5] <https://kumitaizabon.tj/sites/default/files/gallery/IMG-20250508-WA0036.jpg> [6] <https://kumitaizabon.tj/sites/default/files/gallery/IMG-20250508-WA0037.jpg> [7] <https://kumitaizabon.tj/sites/default/files/gallery/IMG-20250508-WA0038.jpg> [8] <https://kumitaizabon.tj/sites/default/files/gallery/IMG-20250508-WA0043.jpg>